

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீதேஹளீ ஸஸ்துதி: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iittam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீதேஹளீ ஸஸ்துதி: ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

விக்ரம்ய யேந விஜிதாநி ஜகந்தி பூம்நா
விஸ்வஸ்ய யம் பரம காரணமாமநந்தி |
விஸ்ராணயந் ப்ரணயிநாம் விவிதாந் புமர்த்தாந்
கோப்தா ஸ மே பவது கோபபுராதிராஜ: ॥ 1 ॥

தேஹள்யதீ ஸ்வர தவேத்ருஸமீ ஸ்வரத்வம்
துஷ்டுஷதாம் திஸ்தி கத்கதிகாநுபந்தம் |
வாசாலயத்யத ச மாம் க்வசந க்ஷபாயாம்
க்ஷாந்தேந தாந்த கவி முக்ய விமர்த்தநேந ॥ 2 ॥

த்வச்சக்ரவத் த்ருதமநேஹஸி கூர்ணமானே
நிம்நோந்நத க்ரம நிதர்ஸித நேமி வ்ருத்தா: |
ஆராத்ய கோப நகரே க்ருபயோதிதம் த்வாம்
ஸ்வாராஜ்யமக்ர்யமலபந்த ஸுராஸுரேந்த்ரா: ॥ 3 ॥

ஆகல்ப புஷ்ப ஸுபகோந்நத பாஹு ஸாக:
பாதே ஸதா பரிபசேளிம ஸத்பலஸ்த்வம் |
பண்ணா தட ஸ்ப்ருஸி ம்ருகண்டு தபோவநேஸ்மிந்
சாயா நிலீந புவநோஸி தமால ஸாகீ ॥ 4 ॥

சக்ரஸ்ய தைத்ய தநுஜாதிஷு வாம பாவம்
ஸங்கஸ்ய சாஸ்ரிதஜநேஷ்வபி தக்ஷிணத்வம் |
வ்யக்தம் ப்ரதர்ஸயஸி கோபபுராதிராஜ
வ்யத்யஸ்ய நூநமநயோ: கர ஸம்ப்ரயோகம் ॥ 5 ॥

தீபேந கேநசிதஸீத ருசா நிஸீதே
ஸ்நேஹோபபந்ந பரிஸூத்த குணார்ப்பிதேந |
தஹ்ராவகாஸ நிபிடம் தத்ருஸூர்பவந்தம்
ஸ்வாத்யாய யோக நயநா: ஸூசய: கவீந்த்ரா: || 6 ||

காஸார பூர்வ கவி முக்ய விமர்த்தஜந்மா
பண்ணா தடேக்ஷு ஸுபகஸ்ய ரஸோ பஹுஸ்தே |
த்வத்பாத பத்ம மதுநி த்வதநந்ய போக்யே
நூநம் ஸமாஸ்ரயதி நூதந ஸர்க்கராத்த்வம் || 7 ||

வைரோசநே: ஸதஸி வாமந பூமிகாவாந்
விக்ராந்தி தாண்டவ ரஸேந விஜ்ரும்பமாண: |
சக்ரே பவாந் மகர குண்டல கர்ணபாஸ:
ஸ்யாமைக மேக பரிதாமிவ ஸப்த லோகீம் || 8 ||

சித்ரம் ந தத் த்ரிஷு மிதாநி பதேஷு யத் தே
விஸ்வாந்யமூநி புவநாநி விஸங்கடேஷு |
பக்தை: ஸமம் க்வசிதஸௌ பவநைகதேஸே
மாதி ஸ்ம மூர்த்திரமிதா ததிஹாத்துதம் ந: || 9 ||

பக்தப்ரிய த்வயி ததா பரிவர்த்தமாநே
முக்தா விதாந விததிஸ்தவ பூர்வமாஸீத் |
ஹாராவளி: பரமதோ ரஸநா கலாப:
தாராகணஸ்ததநு மௌக்திக நூபுர ஸ்ரீ: || 10 ||

பிக்ஷாசிதம் ப்ரகடயந் ப்ரதமாஸ்ரமம் த்வம்
க்ருஷ்ணாஜிநம் யவநிகாம் க்ருதவாந் ப்ரியாயா: |
வ்யக்தாக்ருதேஸ்தவ ஸமீக்ஷ்ய புஜாந்தரே தாம்
த்வாமேவ கோப நகரீஸ ஜநா விதுஸ்த்வாம் || 11 ||

ஸத்குர்வதாம் தவ பதம் சதுராநநத்வம்
பாதோதகம் ச ஸிரஸா வஹதாம் ஸிவத்வம் |

ஏகத்ர விக்ரமண கர்மணி தத் த்வயம் தே
தேஹல்யதீஸ யுகபத் ப்ரதிதம் ப்ருதிவ்யாம் || 12 ||

பக்தோபரோதஸஹ பாத ஸரோஜதஸ்தே
மந்தாகிநீ விகளிதா மகரந்த தாரா |
ஸத்யஸ்த்ரிவர்க்கம் அபவர்க்கமபி கூரந்தீ
புண்யா பபூவ புர ஸாஸந மௌளிமாலா || 13 ||

விக்ராந்தி கேது படிகா பத வாஹிநீ தே
ந்யஞ்சந்த்யுபைதி நதஜீவித ஸிம்ஸுமாரம் |
ஒளத்தாநபாதிமம்ருதாம்ஸுமஸீத பாநும்
ஹேமாசலம் பஸுபதிம் ஹிமவந்தமுர்வீம் || 14 ||

வேத: கமண்டலு ஜலைர்விஹிதார்ச்சநம் தே
பாதாம்புஜம் ப்ரதிதிநம் ப்ரதிபத்யமாநா |
ஸ்தோத்ரப்ரிய த்ரிபதகாதி ஸரித்வராணாம்
பண்ணா பபூவ புவநே பஹுமாந பாத்ரம் || 15 ||

ஸ்வச்சந்த விக்ரம ஸமுந்நமிதாதமுஷ்மாத்
ஸ்ரோதஸ்த்ரயம் யதபவத் தவ பாத பத்மாத் |
வேதாள பூத ஸரஸாமபதிஸ்ய வாசம்
ப்ராயேண தத் ப்ரஸவ பூமிமவாப பூய: || 16 ||

க்ரீடாபரேண பவதா விஹிதோபரோதாந்
ஆராதகாநநுபரோதமுதஞ்சயிஷ்யந் |
தாம்ரேண பாத நகரேண ததாண்டமத்யே
கண்டாபதம் கமபி நூநமவர்த்தயஸ்த்வம் || 17 ||

காமாவிலேபி கருணார்ணவ பிந்துரேக:
கூப்த: ஸ்வகேளி தரஸா தவ தேஹளீஸ |
தத்ஸந்ததேருபயதா விததிம் பஜந்த்யா:
ஸம்ஸார தாவ தஹநம் ஸமயத்யஸேஷம் || 18 ||

நீடோதராந்நிபதிதஸ்ய ஸுகார்பகஸ்ய

த்ராணேந நாத விஹரந்நிவ ஸார்வபௌம: |

ஆதாய கோப நகராதிபதே ஸ்வயம் மாம்

க்ரீடா தயா வ்யதிகரேண க்ருதார்த்தய த்வம் || 19 ||

லீலா ஸுகுந்தமிவ மாம் ஸ்வபதோபலப்த்யை

ஸ்வைரம் க்ஷிபந் துரித பஞ்ஜரதோ குணஸ்தம் |

தத்தாத்ருஸம் கமபி கோப புரீ விஹாரிந்

ஸந்தோஷமுல்லளய ஸாகர ஸம்பவாயா: || 20 ||

வாதூல கல்ப வ்ருஜிந ப்ரபவைர்மதீயாம்

வையாகுலீம் விஷய ஸிந்து தரங்க பங்கை: |

தாலோபமர்த்த ஸஹ துர்நிரஸாம் த்வதந்யை:

அந்வீக்ஷ்ய காடமநுகம்பிதுமர்ஹஸி த்வம் || 21 ||

ஏநஸ்விநீமிதி ஸதா மயி ஜாயமாநாம்

தேஹள்யதீஸ த்ருஷதோ஽பி விலாபயந்தீம் |

நாதே ஸமக்ர ஸகநே த்வயி ஜாகருகே

கிம் தே ஸஹேத கருணா கருணாமவஸ்தாம் || 22 ||

ஆத்மோந்நதீம் பரநிகர்ஷமபீஹ வாஞ்சந்

நிம்நே விமோஹஜலதௌ நிபதாமி பூய: |

தந்மாமுதஞ்சய தவோந்நதபாத தக்நம்

தேஹள்யதீஸ குணிதேந தயாகுணேந || 23 ||

அக்ஷீண கல்மஷ ரஸோ஽பி தவாந்ருஸம்ஸ்யாத்

லக்ஷ்மீ ஸமக்ஷமபி விஜ்ஞாபயாம்யபீத: |

பக்தோபமர்த்தரஸிக ஸ்வயமல்ப புத்தே:

யந்மந்யஸே மம ஹிதம் ததுபாததீதா: || 24 ||

மந்யே தயார்த்ர ஹ்ருதயேந மஹா தநம் மே

தத்தம் த்வயேதமநபாயமகிஞ்சநத்வம் |

யேந ஸ்தநந்தயமிவ ஸ்வஹிதாநபிஜ்ஞம்
ந்யாஸீகரோஷி நிஜ பாத ஸரோருஹே மாம் || 25 ||

துர்வார தீவ்ர துரித ப்ரதிவாவதூகை:
ஒளதார்யவத்பிரநக ஸ்மித தர்ஸநீயை: |
தேஹள்யதீஸ்வர தயா பரிதைரபாங்கை:
வாசம் விநாபி வதஸீவ மயி ப்ரஸாதம் || 26 ||

அயமநவம ஸூக்தைராதிபக்தைர்யதாவத்
விஸதித நிஜ தத்த்வோ விஸ்வமவ்யாதபவ்யாத் |
ரத சரண நிருட வ்யஞ்ஜநாநாம் ஜநாநாம்
துரித மதந லீலா தோஹளீ தேஹளீஸ: || 27 ||

இயமவிதத வர்ணா வர்ணநீய ஸ்வபாவாத்
விதித நிகம ஸீம்நா வேங்கடேஸேந கீதா |
பவ மரு புவி த்ருஷ்ணாலோப பர்யாகுலாநாம்
திஸ்து பலமபீஷ்டம் தேஹளீஸ ஸ்துதிர்ந: || 28 ||

|| இதி ஸ்ரீதேஹளீஸஸ்துதி: ஸம்பூர்ணா ||

கவிதார்க்கிகஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்த குரவே நம: ||